## Ίωάννου Α

Ό ἦν ἀπ' ἀρχῆς, ὅ ἀκηκόαμεν, ὅ ἑωράκαμεν τοῖς ὀφθαλμοῖς ἡμῶν, ὅ 1 ἐθεασάμεθα, ἱ καὶ αἱ χεῖρες ἡμῶν ἐψηλάφησαν ἱ περὶ τοῦ λόγου τῆς ζωῆς. Καὶ ἡ ζωὴ ἐφανερώθη, καὶ ἑωράκαμεν, καὶ μαρτυροῦμεν, καὶ 2 ἀπαγγέλλομεν ὑμῖν τὴν ζωὴν τὴν αἰώνιον, ἥτις ἦν πρὸς τὸν πατέρα, καὶ ἐφανερώθη ἡμῖν. Ὁ ἑωράκαμεν καὶ ἀκηκόαμεν, ἀπαγγέλλομεν 3 ὑμῖν, ἵνα καὶ ὑμεῖς κοινωνίαν ἔχητε μεθ' ἡμῶν: καὶ ἡ κοινωνία δὲ ἡ ἡμετέρα μετὰ τοῦ πατρὸς καὶ μετὰ τοῦ υἱοῦ αὐτοῦ Ἰησοῦ χριστοῦ: 4 καὶ ταῦτα γράφομεν ὑμῖν, ἵνα ἡ χαρὰ ἡμῶν ἦ πεπληρωμένη.

Καὶ ἔστιν αὕτη ἡ ἀγγελία ἡν ἀκηκόαμεν ἀπ' αὐτοῦ καὶ ἀναγγέλλομεν 5 ὑμῖν, ὅτι ὁ θεὸς φῶς ἐστίν, καὶ σκοτία ἐν αὐτῷ οὐκ ἔστιν οὐδεμία. 6 Ἐὰν εἴπωμεν ὅτι κοινωνίαν ἔχομεν μετ' αὐτοῦ, καὶ ἐν τῷ σκότει περιπατῶμεν, ψευδόμεθα, καὶ οὐ ποιοῦμεν τὴν ἀλήθειαν: ἐὰν δὲ ἐν τῷ φωτὶ περιπατῶμεν, ὡς αὐτός ἐστιν ἐν τῷ φωτί, κοινωνίαν ἔχομεν μετ' ἀλλήλων, καὶ τὸ αἵμα Ἰησοῦ χριστοῦ τοῦ υἰοῦ αὐτοῦ καθαρίζει ἡμᾶς ἀπὸ πάσης ἁμαρτίας. Ἐὰν εἴπωμεν ὅτι ἁμαρτίαν οὐκ ἔχομεν, 8 ἑαυτοὺς πλανῶμεν, καὶ ἡ ἀλήθεια οὐκ ἔστιν ἐν ἡμῖν. Ἐὰν ὁ ὑμολογῶμεν τὰς ἁμαρτίας ἡμῶν, πιστός ἐστιν καὶ δίκαιος ἵνα ἀφῆ ἡμῖν τὰς ἁμαρτίας, καὶ καθαρίση ἡμᾶς ἀπὸ πάσης ἀδικίας. Ἑὰν 10

<sup>&</sup>lt;sup>1</sup>θεάομαι, look at, behold. <sup>2</sup> ψηλαφάω, touch, handle. <sup>3</sup> κοινωνία, ας, ή, fellowship, contribution. <sup>4</sup> ἡμέτερος, our, our own. <sup>5</sup> ἀγγελία, ας, ή, message. <sup>6</sup> ἀναγγέλλω, announce, report. <sup>7</sup> σκοτία, ας, ή, darkness. <sup>8</sup> ψεύδομαι, lie. <sup>9</sup> ὁμολογέω, confess, profess. <sup>10</sup> ἀδικία, ας, ή, unrighteousness.

Τωάννου Α 2:2

εἴπωμεν ὅτι οὐχ ἡμαρτήκαμεν, ψεύστην ποιοῦμεν αὐτόν, καὶ ὁ λόγος αὐτοῦ οὐκ ἔστιν ἐν ἡμῖν.

Τεκνία² μου, ταῦτα γράφω ὑμῖν, ἵνα μὴ ἀμάρτητε. Καὶ ἐάν τις ἁμάρτῃ, 2 παράκλητον³ ἔχομεν πρὸς τὸν πατέρα, Ἰησοῦν χριστὸν δίκαιον: καὶ 2 αὐτὸς ἱλασμός⁴ ἐστιν περὶ τῶν ἁμαρτιῶν ἡμῶν: οὐ περὶ τῶν ἡμετέρων⁵ δὲ μόνον, ἀλλὰ καὶ περὶ ὅλου τοῦ κόσμου. Καὶ ἐν τούτω 3 γινώσκομεν ὅτι ἐγνώκαμεν αὐτόν, ἐὰν τὰς ἐντολὰς αὐτοῦ τηρῶμεν. Φ΄ λέγων, Ἔγνωκα αὐτόν, καὶ τὰς ἐντολὰς αὐτοῦ μὴ τηρῶν, ψεύστης ἐστίν, καὶ ἐν τούτω ἡ ἀλήθεια οὐκ ἔστιν: ὅς δ' ἄν τηρῃ αὐτοῦ τὸν 5 λόγον, ἀληθῶς ἐν τούτω ἡ ἀγάπη τοῦ θεοῦ τετελείωται. Έν τούτω γινώσκομεν ὅτι ἐν αὐτῷ ἐσμέν: ὁ λέγων ἐν αὐτῷ μένειν ὀφείλει, 6 καθὼς ἐκεῖνος περιεπάτησεν, καὶ αὐτὸς οὕτως περιπατεῖν.

Αδελφοί, οὐκ ἐντολὴν καινὴν γράφω ὑμῖν, ἀλλ' ἐντολὴν παλαιάν, ἡν 7 εἴχετε ἀπ' ἀρχῆς: ἡ ἐντολὴ ἡ παλαιά ἐστιν ὁ λόγος ὃν ἠκούσατε ἀπ' ἀρχῆς. Πάλιν ἐντολὴν καινὴν γράφω ὑμῖν, ὅ ἐστιν ἀληθὲς ἐν αὐτῷ 8 καὶ ἐν ὑμῖν: ὅτι ἡ σκοτία παράγεται, καὶ τὸ φῶς τὸ ἀληθινὸν ἤδη φαίνει. Ὁ λέγων ἐν τῷ φωτὶ εἶναι καὶ τὸν ἀδελφὸν αὐτοῦ μισῶν, ἐν τῷ σκοτίᾳ ὅ σκοτία ὁ ἀγαπῶν τὸν ἀδελφὸν αὐτοῦ ἐν τῷ φωτὶ 10 μένει, καὶ σκάνδαλον ἐν αὐτῷ οὐκ ἔστιν. Ὁ δὲ μισῶν τὸν ἀδελφὸν

<sup>&</sup>lt;sup>1</sup> ψεύστης, ου, ὁ, liar, deceiver. <sup>2</sup> τεκνίον, ου, τό, little child. <sup>3</sup> παράκλητος, ου, ὁ, helper, advocate. <sup>4</sup> ἱλασμός, οῦ, ὁ, atoning sacrifice. <sup>5</sup> ἡμέτερος, our, our own. <sup>6</sup> ἀληθῶς, truly, really. <sup>7</sup> τελειόω, fill, fulfill. <sup>8</sup> παλαιός, old, ancient. <sup>9</sup> ἀληθής, true, unconcealed. <sup>10</sup> σκοτία, ας, ἡ, darkness. <sup>11</sup> παράγω, pass by, depart. <sup>12</sup> ἀληθινός, true, genuine. <sup>13</sup> σκάνδαλον, ου, τό, cause of stumbling, snare.

Byzantine NT Υωάννου Α 2:12

αὐτοῦ ἐν τῆ σκοτία ἐστίν, καὶ ἐν τῆ σκοτία περιπατεῖ, καὶ οὐκ οἶδεν ποῦ ὑπάγει, ὅτι ἡ σκοτία ἐτύφλωσεν τοὺς ὀφθαλμοὺς αὐτοῦ.

Γράφω ὑμῖν, τεκνία, ὅτι ἀφέωνται ὑμῖν αἱ ἀμαρτίαι διὰ τὸ ὄνομα 12 αὐτοῦ. Γράφω ὑμῖν, πατέρες, ὅτι ἐγνώκατε τὸν ἀπ' ἀρχῆς. Γράφω ὑμῖν, παιδία, ὑμῖν, νεανίσκοι, ὅτι νενικήκατε τὸν πονηρόν. Γράφω ὑμῖν, παιδία, ὅτι ἐγνώκατε τὸν πατέρα. Ἔγραψα ὑμῖν, πατέρες, ὅτι ἐγνώκατε τὸν 14 ἀπ' ἀρχῆς. Ἔγραψα ὑμῖν, νεανίσκοι, ὅτι ἰσχυροί ἐστε, καὶ ὁ λόγος τοῦ θεοῦ ἐν ὑμῖν μένει, καὶ νενικήκατε τὸν πονηρόν. Μὴ ἀγαπᾶτε 15 τὸν κόσμον, μηδὲ τὰ ἐν τῷ κόσμῳ. Ἐάν τις ἀγαπᾶ τὸν κόσμον, οὐκ ἔστιν ἡ ἀγάπη τοῦ πατρὸς ἐν αὐτῷ. Ὅτι πᾶν τὸ ἐν τῷ κόσμῳ, ἡ 16 ἐπιθυμία τῆς σαρκός, καὶ ἡ ἐπιθυμία τῶν ὀφθαλμῶν, καὶ ἡ ἀλαζονεία τοῦ βίου, οὐκ ἔστιν ἐκ τοῦ πατρός, ἀλλ' ἐκ τοῦ κόσμου ἐστίν. Καὶ ὁ κόσμος παράγεται, παὶ ἡ ἐπιθυμία αὐτοῦ: ὁ δὲ ποιῶν 17 τὸ θέλημα τοῦ θεοῦ μένει εἰς τὸν αἰῶνα.

Παιδία, ἐσχάτη ὥρα ἐστίν: καὶ καθὼς ἠκούσατε ὅτι ὁ ἀντίχριστος 18 ἔρχεται, καὶ νῦν ἀντίχριστοι πολλοὶ γεγόνασιν: ὅθεν γινώσκομεν ὅτι ἐσχάτη ὥρα ἐστίν. Ἐξ ἡμῶν ἐξῆλθον, ἀλλ' οὐκ ἦσαν ἐξ ἡμῶν: εἰ 19 γὰρ ἦσαν ἐξ ἡμῶν, μεμενήκεισαν ἂν μεθ' ἡμῶν: ἀλλ' ἵνα φανερωθῶσιν ὅτι οὐκ εἰσὶν πάντες ἐξ ἡμῶν. Καὶ ὑμεῖς χρίσμα ἐχετε 20

<sup>&</sup>lt;sup>1</sup> σκοτία, ας, ή, darkness. <sup>2</sup> πού, somewhere, about. <sup>3</sup> τυφλόω, blind, make blind. <sup>4</sup> τεκνίον, ου, τό, little child. <sup>5</sup> νεανίσκος, ου, ό, youth, young man. <sup>6</sup> νικάω, overcome, conquer. <sup>7</sup> ἰσχυρός, strong, mighty. <sup>8</sup> ἀλαζονεία, ας, ή, pretension, arrogance. <sup>9</sup> βίος, ου, ό, life, manner of life. <sup>10</sup> παράγω, pass by, depart. <sup>11</sup> ἀντίχριστος, ου, ό, antichrist. <sup>12</sup> ὄθεν, from where, from which. <sup>13</sup> χρῖσμα, ατος, τό, anointing.

Ἰωάννου Α 2:21 Byzantine NT

άπὸ τοῦ άγίου, καὶ οἴδατε πάντα. Οὐκ ἔγραψα ὑμῖν ὅτι οὐκ οἴδατε 21 την αλήθειαν, αλλ' ὅτι οἴδατε αὐτήν, καὶ ὅτι πᾶν ψεῦδος  $^{1}$  ἐκ τῆς άληθείας οὐκ ἔστιν. Τίς ἐστιν ὁ ψεύστης, εἰ μὴ ὁ ἀρνούμενος ὅτι 22 Ἰησοῦς οὐκ ἔστιν ὁ χριστός; Οὖτός ἐστιν ὁ ἀντίχριστος, ὁ άρνούμενος τὸν πατέρα καὶ τὸν υἱόν. Πᾶς ὁ ἀρνούμενος τὸν υἱὸν 23 οὐδὲ τὸν πατέρα ἔχει. Ύμεῖς οὖν ὃ ἡκούσατε ἀπ' ἀρχῆς, ἐν ὑμῖν 24 μενέτω. Έὰν ἐν ὑμῖν μείνη ὁ ἀπ' ἀρχῆς ἡκούσατε, καὶ ὑμεῖς ἐν τῷ υἱῷ καὶ ἐν τῷ πατρὶ μενεῖτε. Καὶ αΰτη ἐστὶν ἡ ἐπαγγελία ἣν αὐτὸς 25 έπηγγείλατο ήμίν, την ζωην την αἰώνιον. Ταῦτα ἔγραψα ὑμίν περί 26 τῶν πλανώντων ὑμᾶς. Καὶ ὑμεῖς, τὸ χρίσμα δ ἐλάβετε ἀπ' αὐτοῦ ἐν 27 ύμῖν μένει, καὶ οὐ χρείαν ἔχετε ἵνα τις διδάσκη ύμᾶς: ἀλλ' ὡς τὸ αὐτὸ χρίσμα διδάσκει ύμᾶς περὶ πάντων, καὶ ἀληθές ἐστιν, καὶ οὐκ ἔστιν ψεῦδος, καὶ καθώς ἐδίδαξεν ὑμᾶς, μενεῖτε ἐν αὐτῷ. Καὶ νῦν, 28 τεκνία, μένετε ἐν αὐτῷ: ἵνα ὅταν φανερωθῆ, ἔχωμεν παρρησίαν, καὶ μὴ αἰσχυνθώμεν άπ' αὐτοῦ ἐν τῆ παρουσία αὐτοῦ. Ἐὰν εἰδῆτε ὅτι 29 δίκαιός ἐστιν, γινώσκετε ὅτι πᾶς ὁ ποιῶν τὴν δικαιοσύνην ἐξ αὐτοῦ γεγέννηται.

"Ιδετε ποταπὴν αγάπην δέδωκεν ἡμῖν ὁ πατήρ, ἵνα τέκνα θεοῦ 3 κληθώμεν.  $\Delta$ ιὰ τοῦτο ὁ κόσμος οὐ γινώσκει ὑμᾶς, ὅτι οὐκ ἔγνω αὐτόν. Άγαπητοί, νῦν τέκνα θεοῦ ἐσμέν, καὶ οὔπω έφανερώθη τί 2

<sup>1</sup> ψεῦδος, ους, τό, lie. <sup>2</sup> ψεύστης, ου, ὁ, liar, deceiver. <sup>3</sup> ἀντίχριστος, ου, ὁ, antichrist. <sup>4</sup> ἐπαγγέλλομαι, promise, profess. <sup>5</sup> χρῖσμα, ατος, τό, anointing. <sup>6</sup> ἀληθής, true, unconcealed. <sup>7</sup> τεκνίον, ου, τό, little child. <sup>8</sup> αἰσχύνομαι, dishonor, put to shame. <sup>9</sup> παρουσία, ας, ἡ, presence, coming. <sup>10</sup> ποταπός, what kind of? what type of? <sup>11</sup> οὔπω, not yet.

Byzantine NT 'Ιωάννου Α 3:3

έσόμεθα: οἴδαμεν δὲ ὅτι ἐὰν Φανερωθῆ, ὅμοιοι αὐτῷ ἐσόμεθα, ὅτι όψόμεθα αὐτὸν καθώς ἐστιν. Καὶ πᾶς ὁ ἔχων τὴν ἐλπίδα ταύτην ἐπ' 3 αὐτῷ ἁγνίζει $^1$  ἑαυτόν, καθὼς ἐκεῖνος ἁγνός $^2$  ἐστιν.  $\Pi$ ᾶς ὁ ποιῶν τὴν  $^4$ άμαρτίαν, καὶ τὴν ἀνομίαν ποιεῖ: καὶ ἡ άμαρτία ἐστὶν ἡ ἀνομία. Καὶ οἴδατε ὅτι ἐκεῖνος ἐφανερώθη, ἵνα τὰς ἁμαρτίας ἡμῶν ἄρῃ: καὶ άμαρτία ἐν αὐτῷ οὐκ ἔστιν. Πᾶς ὁ ἐν αὐτῷ μένων οὐχ άμαρτάνει: 6 πᾶς ὁ άμαρτάνων οὐχ ἑώρακεν αὐτόν, οὐδὲ ἔγνωκεν αὐτόν. Τεκνία, μηδείς πλανάτω ύμᾶς: ὁ ποιῶν τὴν δικαιοσύνην δίκαιός ἐστιν, καθώς ἐκεῖνος δίκαιός ἐστιν: ὁ ποιῶν τὴν ἁμαρτίαν ἐκ τοῦ διαβόλου 8 έστίν, ὅτι ἀπ' ἀρχῆς ὁ διάβολος ἁμαρτάνει. Εἰς τοῦτο ἐφανερώθη ὁ υίὸς τοῦ θεοῦ, ἵνα λύση τὰ ἔργα τοῦ διαβόλου. Πᾶς ὁ γεγεννημένος έκ τοῦ θεοῦ άμαρτίαν οὐ ποιεῖ, ὅτι σπέρμα αὐτοῦ ἐν αὐτῷ μένει: καὶ οὐ δύναται άμαρτάνειν, ὅτι ἐκ τοῦ θεοῦ γεγέννηται. Ἐν τούτω 10 φανερά ἐστιν τὰ τέκνα τοῦ θεοῦ καὶ τὰ τέκνα τοῦ διαβόλου: πᾶς ὁ μὴ ποιῶν δικαιοσύνην οὐκ ἔστιν ἐκ τοῦ θεοῦ, καὶ ὁ μὴ ἀγαπῶν τὸν άδελφὸν αὐτοῦ. "Ότι αὕτη ἐστὶν ἡ ἀγγελία ἡν ἡκούσατε ἀπ' ἀρχῆς, 11 ίνα ἀγαπώμεν ἀλλήλους: οὐ καθώς Κάϊν ἐκ τοῦ πονηροῦ ἦν, καὶ 12 ἔσφαξεν τὸν ἀδελφὸν αὐτοῦ. Καὶ χάριν τίνος ἔσφαξεν αὐτόν; Ότι τὰ ἔργα αὐτοῦ πονηρὰ ἦν, τὰ δὲ τοῦ ἀδελφοῦ αὐτοῦ δίκαια.

<sup>&</sup>lt;sup>1</sup> ἀγνίζω, purify, cleanse. <sup>2</sup> ἀγνός, pure, holy. <sup>3</sup> ἀνομία, ας, ἡ, lawlessness, iniquity. <sup>4</sup> τεκνίον, ου, τό, little child. <sup>5</sup> φανερός, manifest, apparent. <sup>6</sup> ἀγγελία, ας, ἡ, message. <sup>7</sup> Κάϊν, ὁ, Cain. <sup>8</sup> σφάζω, slay. <sup>9</sup> χάριν, in favor of, for the pleasure of.

Ἰωάννου Α 3:13 Byzantine NT

Μή θαυμάζετε, άδελφοί μου, εἰ μισεῖ ὑμᾶς ὁ κόσμος: ἡμεῖς οἴδαμεν ὅτι 13 μεταβεβήκαμεν έκ τοῦ θανάτου εἰς τὴν ζωήν, ὅτι ἀγαπῶμεν τοὺς άδελφούς. Ὁ μὴ ἀγαπῶν τὸν ἀδελφόν, μένει ἐν τῷ θανάτῳ. Πᾶς ὁ 15 μισῶν τὸν ἀδελφὸν αὐτοῦ ἀνθρωποκτόνος ἐστίν: καὶ οἴδατε ὅτι πᾶς ανθρωποκτόνος οὐκ ἔχει ζωὴν αἰώνιον ἐν ἑαυτῷ μένουσαν. Ἐν 16 τούτω έγνωκαμεν την άγάπην, ὅτι ἐκεῖνος ὑπὲρ ἡμῶν την ψυχην αὐτοῦ ἔθηκεν: καὶ ἡμεῖς ὀφείλομεν ὑπὲρ τῶν ἀδελφῶν τὰς ψυγὰς τιθέναι. Ός δ' αν έχη τὸν βίον τοῦ κόσμου, καὶ θεωρῆ τὸν ἀδελφὸν 17 αὐτοῦ χρείαν ἔχοντα, καὶ κλείση τὰ σπλάγχνα αὐτοῦ ἀπ' αὐτοῦ, πως ή ἀγάπη τοῦ θεοῦ μένει ἐν αὐτῷ; Τεκνία μου, μὴ ἀγαπωμεν 18 λόγω μηδὲ τῆ γλώσση, ἀλλ' ἐν ἔργω καὶ ἀληθεία. Καὶ ἐν τούτω 19 γινώσκομεν ότι έκ τῆς ἀληθείας ἐσμέν, καὶ ἔμπροσθεν αὐτοῦ πείσομεν τὰς καρδίας ἡμῶν, ὅτι ἐὰν καταγινώσκη ἡμῶν ἡ καρδία, 20 ότι μείζων ἐστὶν ὁ θεὸς τῆς καρδίας ἡμῶν, καὶ γινώσκει πάντα. 21 Άγαπητοί, ἐὰν ἡ καρδία ἡμῶν μὴ καταγινώσκη ἡμῶν, παρρησίαν ἔχομεν πρὸς τὸν θεόν, καὶ ὃ ἐὰν αἰτῶμεν, λαμβάνομεν παρ' αὐτοῦ, 22 ότι τὰς ἐντολὰς αὐτοῦ τηροῦμεν, καὶ τὰ ἀρεστὰ ἐνώπιον αὐτοῦ ποιούμεν. Καὶ αὕτη ἐστὶν ἡ ἐντολὴ αὐτοῦ, ἵνα πιστεύσωμεν τῷ 23 ονόματι τοῦ υἱοῦ αὐτοῦ Ἰησοῦ χριστοῦ, καὶ ἀγαπῶμεν ἀλλήλους, καθως ἔδωκεν ἐντολήν. Καὶ ὁ τηρῶν τὰς ἐντολὰς αὐτοῦ ἐν αὐτῷ 24 μένει, καὶ αὐτὸς ἐν αὐτῷ. Καὶ ἐν τούτῳ γινώσκομεν ὅτι μένει ἐν ἡμῖν,

<sup>&</sup>lt;sup>1</sup> μεταβαίνω, depart, leave. <sup>2</sup> ἀνθρωποκτόνος, ου, ὁ, murderer. <sup>3</sup> βίος, ου, ὁ, life, manner of life. <sup>4</sup> κλείω, shut, shut up. <sup>5</sup> σπλάγχνα, ων, τά, bowels, compassion. <sup>6</sup> τεκνίον, ου, τό, little child. <sup>7</sup> καταγινώσκω, condemn, blame. <sup>8</sup> ἀρεστός, pleasing, desirable.

Byzantine NT Τωάνγου Α 4:2

έκ τοῦ πνεύματος οδ ἡμῖν ἔδωκεν.

Άγαπητοί, μὴ παντὶ πνεύματι πιστεύετε, ἀλλὰ δοκιμάζετε¹ τὰ 4 πνεύματα, εἰ ἐκ τοῦ θεοῦ ἐστίν: ὅτι πολλοὶ ψευδοπροφῆται² ἐξεληλύθασιν εἰς τὸν κόσμον. Ἐν τούτῳ γινώσκεται τὸ πνεῦμα τοῦ 2 θεοῦ: πᾶν πνεῦμα ὁ ὁμολογεῖ¹ Ἰησοῦν χριστὸν ἐν σαρκὶ ἐληλυθότα ἐκ τοῦ θεοῦ ἐστίν: καὶ πᾶν πνεῦμα ὁ μὴ ὁμολογεῖ¹ Ἰησοῦν χριστὸν ἐν 3 σαρκὶ ἐληλυθότα, ἐκ τοῦ θεοῦ οὐκ ἔστιν: καὶ τοῦτό ἐστιν τὸ τοῦ ἀντιχρίστου,⁴ ὁ ἀκηκόατε ὅτι ἔρχεται, καὶ νῦν ἐν τῷ κόσμῳ ἐστὶν ἤδη. Ὑμεῖς ἐκ τοῦ θεοῦ ἐστέ, τεκνία,⁵ καὶ νενικήκατε⁴ αὐτούς: ὅτι 4 μείζων ἐστὶν ὁ ἐν ὑμῖν ἢ ὁ ἐν τῷ κόσμῳ. Αὐτοὶ ἐκ τοῦ κόσμου εἰσίν: 5 διὰ τοῦτο ἐκ τοῦ κόσμου λαλοῦσιν, καὶ ὁ κόσμος αὐτῶν ἀκούει. 6 Ἡμεῖς ἐκ τοῦ θεοῦ ἐσμέν: ὁ γινώσκων τὸν θεόν, ἀκούει ἡμῶν: ὸς οὐκ ἔστιν ἐκ τοῦ θεοῦ, οὐκ ἀκούει ἡμῶν. Ἐκ τούτου γινώσκομεν τὸ πνεῦμα τῆς ἀληθείας καὶ τὸ πνεῦμα τῆς πλάνης.¹

Άγαπητοί, ἀγαπῶμεν ἀλλήλους: ὅτι ἡ ἀγάπη ἐκ τοῦ θεοῦ ἐστίν, καὶ 7 πᾶς ὁ ἀγαπῶν ἐκ τοῦ θεοῦ γεγέννηται, καὶ γινώσκει τὸν θεόν. Ὁ μὴ 8 ἀγαπῶν οὐκ ἔγνω τὸν θεόν: ὅτι ὁ θεὸς ἀγάπη ἐστίν. Ἐν τούτῳ 9 ἐφανερώθη ἡ ἀγάπη τοῦ θεοῦ ἐν ἡμῖν, ὅτι τὸν υίὸν αὐτοῦ τὸν μονογενῆ<sup>8</sup> ἀπέσταλκεν ὁ θεὸς εἰς τὸν κόσμον, ἵνα ζήσωμεν δι' αὐτοῦ. 10 Ἐν τούτῳ ἐστὶν ἡ ἀγάπη, οὐχ ὅτι ἡμεῖς ἠγαπήσαμεν τὸν θεόν, ἀλλ'

<sup>&</sup>lt;sup>1</sup> δοκιμάζω, prove, approve. <sup>2</sup> ψευδοπροφήτης, ου, ό, false prophet. <sup>3</sup> όμολογέω, confess, profess. <sup>4</sup> ἀντίχριστος, ου, ό, antichrist. <sup>5</sup> τεκνίον, ου, τό, little child. <sup>6</sup> νικάω, overcome, conquer. <sup>7</sup> πλάνη, ης, ή, wandering, error. <sup>8</sup> μονογενής, only begotten, only.

Ἰωάννου Α 4:11 Byzantine NT

ότι αὐτὸς ἠγάπησεν ἡμᾶς, καὶ ἀπέστειλεν τὸν υἱὸν αὐτοῦ ἱλασμὸν 1 περὶ τῶν ἁμαρτιῶν ἡμῶν. ἀγαπητοί, εἰ οὕτως ὁ θεὸς ἠγάπησεν ἡμᾶς, 11 καὶ ἡμεῖς ὀφείλομεν ἀλλήλους ἀγαπᾶν. Θεὸν οὐδεὶς πώποτε 12 τεθέαται: ἐὰν ἀγαπῶμεν ἀλλήλους, ὁ θεὸς ἐν ἡμῖν μένει, καὶ ἡ άγάπη αὐτοῦ τετελειωμένη $^{4}$  ἐστὶν ἐν ἡμῖν. Ἐν τούτω γινωσκομεν ὅτι 13 έν αὐτῷ μένομεν καὶ αὐτὸς ἐν ἡμῖν, ὅτι ἐκ τοῦ πνεύματος αὐτοῦ δέδωκεν ήμῖν. Καὶ ήμεῖς τεθεάμεθα καὶ μαρτυροῦμεν ὅτι ὁ πατήρ 14 ἀπέσταλκεν τὸν υἱὸν σωτῆρα τοῦ κόσμου. Ὁς ἂν ὁμολογήση ὅτι 15 Ίησοῦς ἐστὶν ὁ υίὸς τοῦ θεοῦ, ὁ θεὸς ἐν αὐτῷ μένει, καὶ αὐτὸς ἐν τῷ θεφ. Καὶ ἡμεῖς ἐγνώκαμεν καὶ πεπιστεύκαμεν τὴν ἀγάπην ἣν ἔχει ὁ 16 θεὸς ἐν ἡμῖν. Ὁ θεὸς ἀγάπη ἐστίν, καὶ ὁ μένων ἐν τῆ ἀγάπη, ἐν τῷ θεῷ μένει, καὶ ὁ θεὸς ἐν αὐτῷ μένει. Ἐν τούτῳ τετελείωται ἡ ἀγάπη 17 μεθ' ήμῶν, ἵνα παρρησίαν ἔχωμεν ἐν τῆ ἡμέρα τῆς κρίσεως, ὅτι καθως ἐκεῖνός ἐστιν, καὶ ἡμεῖς ἐσμὲν ἐν τῷ κόσμῷ τούτῷ. Φόβος 18 ούκ ἔστιν ἐν τῆ ἀγάπῃ, ἀλλ' ἡ τελεία ἀγάπη ἔξω βάλλει τὸν φόβον, ότι ό φόβος κόλασιν έχει: ό δὲ φοβούμενος οὐ τετελείωται ἐν τῆ άγάπη. Ἡμεῖς ἀγαπῶμεν αὐτόν, ὅτι αὐτὸς πρῶτος ἠγάπησεν ἡμᾶς. 19 Έάν τις εἴπη ὅτι Ἁγαπῶ τὸν θεόν, καὶ τὸν ἀδελφὸν αὐτοῦ μισῆ, ψεύστης έστίν: ὁ γὰρ μὴ ἀγαπῶν τὸν ἀδελφὸν αὐτοῦ ὃν ἑώρακεν, τὸν θεὸν δν οὐχ ἑώρακεν πῶς δύναται ἀγαπῷν; Καὶ ταύτην τὴν 21 ἐντολὴν ἔχομεν ἀπ' αὐτοῦ, ἵνα ὁ ἀγαπῶν τὸν θεόν, ἀγαπῷ καὶ τὸν

<sup>1</sup> ίλασμός, οῦ, ὁ, atoning sacrifice. <sup>2</sup> πώποτε, ever yet, any time. <sup>3</sup> θεάομαι, look at, behold. <sup>4</sup> τελειόω, fill, fulfill. <sup>5</sup> σωτήρ, ῆρος, ὁ, savior, deliverer. <sup>6</sup> όμολογέω, confess, profess. <sup>7</sup> τέλειος, complete, perfect. <sup>8</sup> κόλασις, εως, ἡ, punishment, chastisement. <sup>9</sup> ψεύστης, ου, ὁ, liar, deceiver.

Byzantine NT Τωάννου Α 5:2

άδελφὸν αὐτοῦ.

Πᾶς ὁ πιστεύων ὅτι Ἰησοῦς ἐστὶν ὁ χριστός, ἐκ τοῦ θεοῦ γεγέννηται: 5 καὶ πᾶς ὁ ἀγαπῶν τὸν γεννήσαντα ἀγαπᾶ καὶ τὸν γεγεννημένον ἐξ αὐτοῦ. Ἐν τούτῷ γινώσκομεν ὅτι ἀγαπῶμεν τὰ τέκνα τοῦ θεοῦ, ὅταν 2 τὸν θεὸν ἀγαπῶμεν, καὶ τὰς ἐντολὰς αὐτοῦ τηρῶμεν. Αὕτη γάρ 3 έστιν ή ἀγάπη τοῦ θεοῦ, ἵνα τὰς ἐντολὰς αὐτοῦ τηρώμεν: καὶ αί ἐντολαὶ αὐτοῦ βαρεῖαι $^1$  οὐκ εἰσίν. Ότι πᾶν τὸ γεγεννημένον ἐκ τοῦ  $^4$ θεοῦ νικᾶ τὸν κόσμον: καὶ αὕτη ἐστὶν ἡ νίκη ἡ νικήσασα τὸν κόσμον, ή πίστις ήμων. Τίς ἐστιν ὁ νικων τον κόσμον, εἰ μὴ ὁ 5 πιστεύων ὅτι Ἰησοῦς ἐστὶν ὁ υίὸς τοῦ θεοῦ; Οὖτός ἐστιν ὁ ἐλθών δι' 6 ύδατος καὶ αἵματος, Ἰησοῦς χριστός: οὐκ ἐν τῷ ὕδατι μόνον, ἀλλ' ἐν τῷ ὕδατι καὶ τῷ αἵματι. Καὶ τὸ πνεῦμά ἐστιν τὸ μαρτυροῦν, ὅτι τὸ πνεῦμά ἐστιν ἡ ἀλήθεια. "Οτι τρεῖς εἰσὶν οἱ μαρτυροῦντες, τὸ πνεῦμα, 7 καὶ τὸ ὕδωρ, καὶ τὸ αἷμα: καὶ οἱ τρεῖς εἰς τὸ ἕν εἰσιν. Εἰ τὴν 9 μαρτυρίαν τῶν ἀνθρώπων λαμβάνομεν, ἡ μαρτυρία τοῦ θεοῦ μείζων έστίν: ὅτι αὕτη ἐστὶν ἡ μαρτυρία τοῦ θεοῦ, ἣν μεμαρτύρηκεν περὶ τοῦ υίοῦ αὐτοῦ. Ὁ πιστεύων εἰς τὸν υίὸν τοῦ θεοῦ ἔχει τὴν 10 μαρτυρίαν ἐν αὐτῷ: ὁ μὴ πιστεύων τῷ θεῷ ψεύστην πεποίηκεν αὐτόν, ὅτι οὐ πεπίστευκεν εἰς τὴν μαρτυρίαν, ἣν μεμαρτύρηκεν ὁ θεὸς περὶ τοῦ υίοῦ αὐτοῦ. Καὶ αὕτη ἐστὶν ἡ μαρτυρία, ὅτι ζωὴν 11 αἰώνιον ἔδωκεν ἡμῖν ὁ θεός, καὶ αὕτη ἡ ζωὴ ἐν τῷ υίῷ αὐτοῦ ἐστίν. 12

<sup>&</sup>lt;sup>1</sup> βαρύς, heavy, burdensome. <sup>2</sup>νικάω, overcome, conquer. <sup>3</sup>νίκη, ης, ἡ, victory. <sup>4</sup> ψεύστης, ου, ὁ, liar, deceiver.

Τωάννου Α 5:13 Byzantine NT

Ὁ ἔχων τὸν υίὸν ἔχει τὴν ζωήν: ὁ μὴ ἔχων τὸν υίὸν τοῦ θεοῦ τὴν ζωὴν οὐκ ἔχει.

Ταῦτα ἔγραψα ὑμῖν τοῖς πιστεύουσιν εἰς τὸ ὄνομα τοῦ υἰοῦ τοῦ θεοῦ, 13 ἴνα εἰδῆτε ὅτι ζωὴν αἰώνιον ἔχετε, καὶ ἴνα πιστεύητε εἰς τὸ ὄνομα τοῦ υἰοῦ τοῦ θεοῦ. Καὶ αὕτη ἐστὶν ἡ παρρησία ἣν ἔχομεν πρὸς αὐτόν, ὅτι 14 ἐάν τι αἰτώμεθα κατὰ τὸ θέλημα αὐτοῦ, ἀκούει ἡμῶν: καὶ ἐὰν 15 οἴδαμεν ὅτι ἀκούει ἡμῶν, ὅ ἐὰν αἰτώμεθα, οἴδαμεν ὅτι ἔχομεν τὰ αἰτήματα¹ ἃ ἡτήκαμεν παρ' αὐτοῦ. Ἐάν τις ἴδῃ τὸν ἀδελφὸν αὐτοῦ 16 ἁμαρτάνοντα ἁμαρτίαν μὴ πρὸς θάνατον, αἰτήσει, καὶ δώσει αὐτῷ ζωὴν τοῖς ἁμαρτάνουσιν μὴ πρὸς θάνατον. Ἔστιν ἁμαρτία πρὸς θάνατον: οὐ περὶ ἐκείνης λέγω ἵνα ἐρωτήσῃ. Πᾶσα ἀδικία² ἀμαρτία 17 ἐστίν: καὶ ἔστιν ἁμαρτία οὐ πρὸς θάνατον.

Οἴδαμεν ὅτι πᾶς ὁ γεγεννημένος ἐκ τοῦ θεοῦ οὐχ άμαρτάνει: ἀλλ' ὁ 18 γεννηθεὶς ἐκ τοῦ θεοῦ τηρεῖ ἑαυτόν, καὶ ὁ πονηρὸς οὐχ ἄπτεται αὐτοῦ. Οἴδαμεν ὅτι ἐκ τοῦ θεοῦ ἐσμέν, καὶ ὁ κόσμος ὅλος ἐν τῷ 19 πονηρῷ κεῖται.³ Οἴδαμεν δὲ ὅτι ὁ υίὸς τοῦ θεοῦ ἤκει,⁴ καὶ δέδωκεν 20 ἡμῖν διάνοιαν⁵ ἵνα γινώσκωμεν τὸν ἀληθινόν: καί ἐσμεν ἐν τῷ ἀληθινῷ, ἐν τῷ υίῷ αὐτοῦ Ἰησοῦ χριστῷ. Οὖτός ἐστιν ὁ ἀληθινὸς θεός, καὶ ζωὴ αἰώνιος. Τεκνία, φυλάξατε ἑαυτὰ ἀπὸ τῶν εἰδώλων. 21 Ἰχμήν.

 $<sup>^1</sup>$ αἴτημα, τος, τό, request, petition.  $^2$ ἀδικία, ας, ή, unrighteousness.  $^3$ κεῖμαι, lie, be laid.  $^4$ ἥκω, have come, am present.  $^5$ διάνοια, ας, ή, mind, understanding.  $^6$ ἀληθινός, true, genuine.  $^7$ τεκνίον, ου, τό, little child.  $^8$ εἴδωλον, ου, τό, image, idol.